

17-06-2020

ఉదయము మురళి

ఓంశాంతి

హాసదాదా

మధుసూను

“ మధురమైన పిల్లలారా - స్మృతిలో ఉంటే దూరంగా ఉన్నా జతలో ఉంటారు.

స్మృతి ద్వారా జతలో ఉన్న అనుభవమూ కలుగుతుంది అంతేకాక వికర్మలు కూడా

వినాశనమవుతాయి ”

ప్రశ్న :- దూరదేశస్థులైన తండ్రి పిల్లలను దూరదృష్టి గలవారిగా తయారు చేసేందుకు ఏ జ్ఞానమునిస్తారు?

జవాబు :- అత్త ఏ విధంగా చక్రములో భిన్న-భిన్న వర్ణాలలోకి వస్తుందనే జ్ఞానాన్ని దూరదృష్టి గల తండ్రి మాత్రమే ఇస్తారు. ఇప్పుడు మనము బ్రాహ్మణ వర్ణానికి చెందినవారము. ఇంతకుముందు జ్ఞానము లేనప్పుడు శూద్ర వర్ణానికి చెందినవారిగా, అంతకంటే ముందు వైశ్య... వర్ణానికి చెందిన వారమని మీరు తెలుసుకున్నారు. దూరదేశములో నివసించే తండ్రి వచ్చి ఈ దూరదృష్టి గలవారిగా అయ్యేందుకు కావలసిన పూర్తి జ్ఞానాన్ని పిల్లలకు ఇస్తారు.

పాట :- ఎవరు ప్రియతముని జతలో ఉన్నారో... (జూ పియాకే సాఫ్ హై...)

ఓంశాంతి. ఎవరైతే జ్ఞానసాగరుని జతలో ఉంటారో, వారి పై జ్ఞాన వర్షము కురుస్తుంది. మీరు తండ్రి జతలో ఉన్నారు కదా? భలే విదేశాలలో ఉన్నా, ఎక్కడ ఉన్నా జతలోనే ఉన్నారు. గుర్తుంచుకుంటారు కదా. ఏ పిల్లలైతే స్మృతిలో ఉంటారో వారు సదా జతలో ఉన్నట్లే, స్మృతిలో ఉండడం వలన జతలో ఉంటారు, అంతేకాక వికర్మలు కూడా వినాశనమవుతాయి. అప్పుడు వికర్మాజీత శకం ప్రారంభమవుతుంది. తర్వాత రావణ రాజ్యమైనప్పుడు రాజా విక్రముని శకమని అంటారు. అదేమో వికర్మాజీత, ఇదేమో వికర్మ శకము. ఇప్పుడు మీరు వికర్మాజీతులుగా అవుతున్నారు. తర్వాత మీరు వికర్ములుగా అవుతారు. ఈ సమయంలో అందరూ అతి వికర్ములుగా ఉన్నారు. ఎవ్వరికీ తమ ధర్మము గురించి తెలియదు. ఈ రోజు బాబా పిల్లలను ఒక చిన్న ప్రశ్న అడుగుతున్నారు - సత్యయుగములోని దేవతలకు మేము ఆదిసనాతన దేవీ దేవతా ధర్మస్థలమని తెలిసి ఉంటుందా? ఎలాగైతే మీరు, మేము హిందూ ధర్మానికి చెందినవారమని కొందరు మేము క్రిష్టియన్ ధర్మస్థలమని అంటారు. అలా అక్కడ దేవతలు తమను తాము దేవీ దేవతా ధర్మమువారమని భావిస్తారా? ఇది ఆలోచించవలసిన విషయము కదా! మేము ఫలానా ధర్మము వారమని భావించేవారే ఉండరు. ఎందుకంటే అక్కడ ఇతర ధర్మమేదీ ఉండదు. ఇక్కడ అనేక ధర్మాలున్నాయి. కనుక గుర్తింపు కొరకు వేరు వేరు పేర్లనుంచారు. అక్కడ ఉండేది ఒకే ధర్మము. అందువలన మేము ఈ ధర్మము వారమని చెప్పే పనే ఉండదు. వేరే ధర్మాలు ఉంటాయని కూడా వారికి తెలియనే తెలియదు. రాజ్యము వారిదే. ఇప్పుడు మనము ఆదిసనాతన దేవీదేవతా ధర్మానికి చెందినవారమని మీకు తెలుసు. దేవీ దేవతలని ఇతరులెవ్వరినీ అనలేరు. పతితమైన కారణంగా తమను దేవతలమని పిలుచుకోలేరు. పవిత్రమైన వారినే దేవతలని అంటారు. అక్కడ ఇలాంటి విషయమేదీ ఉండదు. ఎవరితోనూ పోల్చడమూ ఉండదు. ఇప్పుడు మీరు సంగమ యుగములో ఉన్నారు. ఆదిసనాతన దేవీ దేవతా ధర్మము మళ్ళీ స్థాపనవుతూ ఉందని మీకు తెలుసు. అక్కడ ధర్మము అన్న మాటే లేదు. అక్కడ ఉండేది ఒకే ధర్మము. మహాప్రళయము జరుగుతుందని అనగా ఏమీ మిగలదు అని వీరు ఏదైతే చెప్తున్నారో, అది కూడా



తప్పే. సరియైనదేమిటో తండ్రి కూర్చోని అర్థం చేయిస్తారు. శాస్త్రాలలో అయితే జలమయమైనట్లు చూపించారు. తండ్రి చెప్పున్నారు - భారతదేశము తప్ప మిగిలినవన్నీ జలమయమైపోతాయి. ఇంత పెద్ద సృష్టిని ఏం చేసుకుంటారు? ఒక్క భారతదేశంలోనే ఎన్ని గ్రామాలున్నాయో చూడండి. మొదట అడవిగా ఉండేది, తర్వాత దాని నుండి వృద్ధి జరుగుతుంది. అక్కడైతే కేవలం ఆది సనాతనా దేవదేవతా ధర్మమువారు మాత్రమే ఉంటారు. ఇది బ్రాహ్మణులైన మీ బుద్ధిలో తండ్రి ధారణ చేయిస్తున్నారు. సర్వోన్నతులైన శివబాబా ఎవరు? వారినెందుకు పూజిస్తున్నారు? వారి పై జిల్లేడు మొదలైన పుష్పాలెందుకు అర్పిస్తారు? ఈ విషయాలు మీరిప్పుడు తెలుసుకున్నారు. వారైతే నిరాకారులు కదా! నామ-రూపాలకు అతీతమైనవారని అంటారు. కాని నామ-రూపాలకు అతీతమైన వస్తువేదీ ఉండదు. అప్పుడు ఎవరి పై పుష్పాలు మొదలైనవి అర్పించినట్లు? మొట్టమొదట పూజ వారికే జరుగుతుంది. మందిరాలు కూడా వారివే తయారౌతాయి. ఎందుకంటే వారు వచ్చి భారతదేశములోని పిల్లలకు మరియు మొత్తము ప్రపంచములోని పిల్లలకు సేవ చేస్తారు. మనుష్యులకే కదా సేవ చేస్తారు! ఈ సమయంలో మిమ్ములను మీరు దేవదేవతా ధర్మానికి చెందినవారమని చెప్పుకోలేరు. మేము దేవదేవతలుగా ఉండేవారమని ఇప్పుడు మళ్ళీ తయారవుతున్నామని ఇంతకు ముందు మీకు తెలియదు. ఇప్పుడు తండ్రి అర్థం చేయిస్తున్నారంటే అది జ్ఞానమేనని భావించాలి. వారు తప్ప ఇంకెవ్వరూ ఇవ్వలేరు. వారినే జ్ఞానసాగరులు, నాలెడ్డేపుల్ అని అంటారు. రచన, రచయితను గురించి ఋషి-మునులు మొదలైన వారెవ్వరికీ తెలియదని మహిమ చేయబడ్తుంది. తెలియదు-తెలియదు(నేతి-నేతి) అంటూ వెళ్ళిపోయారు. చిన్న పిల్లలకు జ్ఞానమేమైనా ఉంటుందా? పెద్దవారయ్యే కొలది బుద్ధి వికసిస్తూ ఉంటుంది. విదేశాలు ఏవో అవి ఎక్కడున్నాయో తర్వాత బుద్ధిలోకి వస్తుంది. పిల్లలైన మీకు కూడా ఈ అనంతమైన జ్ఞానము గురించి ఏమీ తెలియదు. ఇతను(బ్రహ్మ) కూడా - భలే శాస్త్రాలూ మొదలైనవి చదువుతూ ఉండినాను కానీ ఏమీ అర్థమయ్యేది కాదని అంటున్నారు. ఈ డ్రామాలో నటులు మనుష్యులే కదా.

మొత్తము ఆటంతా రెండు విషయాల పైనే తయారు చేయబడింది. భారతదేశపు ఓటమి, భారతదేశపు గెలుపు. భారతదేశములో సత్యయుగ ప్రారంభ సమయములో పవిత్ర ధర్మముండేది. ఇప్పుడుండేది అపవిత్ర ధర్మము. అపవిత్రత కారణంగానే తమను దేవతలుగా చెప్పుకోలేకుండా ఉన్నారు. అయినా శ్రీ శ్రీ అని పేర్లు పెట్టుకుంటుంటారు. అయితే శ్రీ అంటే శ్రేష్ఠమైనవారు. శ్రేష్ఠమైనవారిని పవిత్రమైన దేవతలనే అంటారు. శ్రీమత్ భగవానువాచ అని అంటారు కదా! మరిప్పుడు శ్రీ అనగా ఎవరైనట్లు? తండ్రి సన్నుఖంలో విని శ్రీగా(శ్రేష్ఠంగా) తయారైనవారా లేక తమను శ్రీ శ్రీ అని పిలిపించుకునేవారా? తండ్రి కర్తవ్యము పై ఏర్పడిన పేరును కూడా తమ పై ఉంచుకున్నారు. ఇవన్నీ విస్తారంగా తెలిపిన విషయాలు. అయినా - “ పిల్లలూ, ఒక్క తండ్రినే స్మృతి చేస్తూ ఉండండి, ఇదే వశీకరణ మంత్రము ” అని తండ్రి చెప్పున్నారు. మీరు రావణుని పై విజయాన్ని పొంది జగత్తీతులుగా అవుతారు. క్షణ-క్షణానికి స్వయాన్ని ఆత్మగా భావించండి. ఈ శరీరమైతే ఇక్కడ పంచ తత్వాలతో తయారుచేయబడింది. తయారౌతుంది, వదిలిపోతుంది. మళ్ళీ తయారౌతుంది. అయితే ఆత్మ అవినాశి. అవినాశి ఆత్మను ఇప్పుడు అవినాశి తండ్రి సంగమ యుగములో చదివిస్తున్నారు. భలే ఎన్ని విఘ్నాలు మొదలైనవి వచ్చినా, మాయా తుఘానులు వచ్చినా మీరు తండ్రి స్మృతిలో ఉండండి. మనమే

సతోప్రధానంగా ఉండి తర్వాత తమోప్రధానంగా అయ్యామని మీరు అర్థము చేసుకున్నారు. మీలో కూడా నెంబరువారుగా అర్థము చేసుకున్నారు. మొట్టమొదట మనమే భక్తి చేశాము. ఎవరు మొట్టమొదట భక్తి చేశారో వారే శివుని మందిరాలను తయారు చేసి ఉంటారు. ఎందుకంటే వారే ధనవంతులుగా ఉంటారు కదా! పెద్ద రాజును చూసి ఇతర రాజులు, ప్రజలు కూడా చేస్తారు. ఇవన్నీ వివరంగా తెలిపిన విషయాలు. ఒక్క సెకెండులో జీవన్ముక్తి అని అంటారు. మరి అర్థము చేయించేందుకు ఎన్ని సంవత్సరాలు పడ్తుంది. జ్ఞానమైతే సహజము. స్మృతియాత్రలో అంత సమయం పడ్తుందో అంత సమయము జ్ఞానము తెలుసుకోవడంలో పట్టదు. బాబా మీరు వచ్చి మమ్ములను పతితుల నుండి పావనంగా చేయమని పిలుస్తారే కానీ మమ్ములను విశ్వానికి యజమానులుగా చేయమని పిలువరు. అందరూ పతితుల నుండి పావనంగా చేయమనే పిలుస్తారు. సత్యయుగాన్ని పావన యుగమని అంటారు. దీనిని పతిత ప్రపంచమని అంటారు. పతిత ప్రపంచమని అంటూ కూడా తమను పతితులమని భావించరు. వారిది తప్పని అర్థము చేసుకోరు. స్వయం పై ఘృణ కలిగి ఉండరు. మీరు ఎవరి చేతి వంటా తినకుండా ఉంటే మేమేమైనా అంటరాని వారమా? అని అంటారు. అరే! మీరు స్వయమే అంటారు కదా! అందరూ పతితులే కదా! మేము పతితులమని ఈ దేవతలు పావనమైనవారని మీరే అంటారు కూడా. మరి పతితులనేమనాలి. అమృతాన్ని వదిలి విషమును ఎందుకు తినాలనే గాయనము కూడా ఉంది. విషము చెడ్డది కదా! ఈ విషము ఆది మధ్యాంతాలు దుఃఖమునిస్తుందని తండ్రి చెప్తున్నారు. కాని దీనిని విషమని భావించరు. మత్తు పదార్థాలను సేవించువారెలా మత్తు పదార్థాలు లేకుండా ఉండలేరో, సారాయి త్రాగే అలవాటు గల వారెలా సారాయి త్రాగుట మాని ఉండలేరో, యుద్ధ సమయములో సారాయి త్రాపించి నషా ఎక్కించి యుద్ధానికి పంపిస్తారు. నషా ఎక్కిందంటే ఇకమేమిలా చేయాల్సిందే అని భావిస్తారు. అలాంటి వారికి మరణిస్తామనే భయముండదు. ఎక్కడికైనా సరే బాంబులు తీసుకొని బాంబు సహితంగా పడతారు. ముసలాల యుద్ధము జరిగిందని గాయనం కూడా ఉంది. రైటు విషయాన్ని ఇప్పుడు మీరు ప్రాక్టికల్ గా చూస్తున్నారు. ఇంతకుముందు కేవలం కడుపు నుండి రోకలి వెలువడింది, తర్వాత ఇలా చేశారని చదివేవారు. ఇప్పుడు మీరు పాండవులు ఎవరో, కౌరవులు ఎవరో అర్థము చేసుకున్నారు. స్వర్గ వాసులుగా అయ్యేందుకు పాండవులు జీవించి కూడా దేహాభిమానము నుండి మరణించేందుకు పురుషార్థము చేశారు. మీరిప్పుడు ఈ పాత చెప్పును వదిలేందుకు పురుషార్థము చేస్తారు. పాత చెప్పులు వదిలి క్రొత్తవి తీసుకోవాలి అని అంటారు కదా. తండ్రి పిల్లలకు మాత్రమే అర్థము చేయిస్తారు. నేను కల్వ-కల్వము వస్తానని, నా పేరు శివుడు అని తండ్రి చెప్తున్నారు. శివజయంతి కూడా జరుపుకుంటారు. భక్తిమార్గము కొరకు మందిరాలు మొదలైనవి చాలా తయారుచేస్తారు. పేర్లు కూడా చాలా పెట్టేస్తారు. దేవీలకు కూడా అలాంటి పేర్లు ఉంచేస్తారు. ఈ సమయంలో మీకు పూజలు జరుగుతున్నాయి. ఎవరినైతే మనము పూజిస్తూ ఉండినామో, వారే మనలను చదివిస్తున్నారని కూడా పిల్లలైన మీరు మాత్రమే అర్థము చేసుకున్నారు. ఏ లక్ష్మీనారాయణులకైతే మనము పూజారులుగా ఉండినామో స్వయం మనమే ఇప్పుడు వారిలా అవుతున్నామనే ఈ జ్ఞానము బుద్ధిలో ఉంది. స్మరణ చేస్తూ ఉండండి, ఇతరులకు కూడా వినిపించండి. ధారణ చేయలేనివారు చాలామంది ఉన్నారు. ఎక్కువగా ధారణ చేయలేకపోయినా పర్యాలేదని బాబా అంటారు. స్మృతి చేసే ధారణైతే ఉంది కదా! తండ్రినే స్మృతి



చేస్తూ ఉండండి. ఎవరికైతే మురళి నడిపించడం(చెప్పడం) రాదో వారిక్కడ కూర్చొని స్థిరంగా ఉండండి. ఇక్కడ ఏ బంధనాలు, జంఝనాలు మొదలైనవి లేవు. ఇంటిలో మనవళ్లు, మనవరాళ్లను మొదలైనవారి వాతావరణము చూసి నవ్వు అంతా ఎగిరిపోతుంది. ఇక్కడ చిత్రాలు కూడా ఉన్నాయి. ఇతరులకు అర్థము చేయించడం చాలా సహజము. వారైతే పూర్తిగా గీతను కంఠస్థము చేస్తారు. సిక్కులకు కూడా గ్రంథము కంఠస్థమై ఉంటుంది. మీరేమి కంఠస్థము చేయాలి? - తండ్రిని. బాబా, ఇది పూర్తిగా క్రొత్తదని మీరు అంటారు. మిమ్ములను మీరు ఆత్మ అని భావించి ఒక్క తండ్రిని స్మరణ చేయు సమయము ఇది ఒక్కటే. 5 వేల సంవత్సరాల ముందు కూడా ఇది నేర్పించారు. ఇలా అర్థము చేయించే శక్తి ఇంకెవ్వరికీ లేదు. జ్ఞానసాగరుడు తండ్రి ఒక్కరే, ఇతరులెవ్వరూ కాదు. జ్ఞానసాగరుడైన తండ్రియే మీకు అర్థము చేయిస్తారు. నేను అవతారమెత్తానని చెప్పేవారు కూడా ఈ రోజుల్లో చాలామంది వెలువడ్డారు. అందుకే సత్య స్థాపనలో చాలా విఘ్నాలు పస్తాయి. కాని సత్యం అనే నావ కదులుతుంది, ఊగుతుంది కాని మునగదని గాయనముంది(సాన్ క్ నాస్ హిలేగ్, డులేగ్ లేకిన్ డూదేగ్ సహ్).

ఇప్పుడు పిల్లలైన మీరు తండ్రి వద్దకు వచ్చారు. కనుక మీ హృదయములో ఎంత సంతోషము ఉండాలి! ఇంతకుముందు యాత్రకు వెళ్ళేటప్పుడు మనసులో ఏమనిపించేది? ఇప్పుడు ఇల్లు - వాకిళ్ళు వదిలి ఇక్కడకు వచ్చినప్పుడు ఏ ఆలోచనలు వస్తాయి? మేము బాప్ దాదా వద్దకు వెళ్తామని భావిస్తారు. తండ్రి ఇది కూడా అర్థము చేయించారు - నన్ను కేవలం శివబాబా అని అంటారు, ఎవరిలో ప్రవేశించానో వారి పేరు బ్రహ్మ. వంశములుంటాయి కదా! మొదటి వంశము బ్రాహ్మణులది, తర్వాత దేవతల వంశము. ఇప్పుడు దూరదేశస్థులైన తండ్రి పిల్లలను దూరదృష్టి గలవారిగా చేస్తున్నారు. ఆత్మ ఎలాగైతే మొత్తం చక్రములో భిన్న-భిన్న వర్ణాలలోకి వచ్చిందో మీరు తెలుసుకున్నారు. ఈ జ్ఞానము దూరదేశి అయిన తండ్రి మాత్రమే ఇస్తారు. ఇప్పుడు మేము బ్రాహ్మణ వర్ణంగా అయ్యామని భావిస్తారు. ఇంతకుముందు జ్ఞానము లేనప్పుడు శూద్ర వర్ణస్థులుగా ఉండేవారు. వీరు మా గ్రేట్ గ్రేట్ గ్రాండ్ ఫాదర్. గ్రేట్ శూద్రులు, గ్రేట్ వైశ్య, గ్రేట్ క్షత్రియ.... అంతకుముందు గ్రేట్ బ్రాహ్మణులుగా ఉండేవారు. ఇప్పుడు ఈ విషయాలు తండ్రి తప్ప ఇంకెవ్వరూ అర్థము చేయించలేరు. దీనిని దూరదృష్టిగలవారిగా తయారు చేసే జ్ఞానము అని అంటారు. దూరదేశములో నివసించే తండ్రి వచ్చి పిల్లలకు దూరదేశ జ్ఞానమంతటినీ ఇస్తారు. మా బాబా దూరదేశము నుండి వీరిలో వస్తారని మీకు తెలుసు. ఇది పరాయి దేశము, పరాయి రాజ్యము. శివబాబాకు తమ శరీరము లేదు. వారు జ్ఞానసాగరులు. స్వర్గ రాజ్యము కూడా వారే ఇస్తారు. కృష్ణుడు ఇవ్వడు, శివబాబాయే ఇస్తారు. కృష్ణుడిని తండ్రి అని అనరు, తండ్రి రాజ్యమునిస్తారు. తండ్రి నుండే వారసత్వము లభిస్తుంది. ఇప్పుడు హద్దు ఆస్తులన్నీ పూర్తి అవుతాయి. మేము సంగమ యుగములో 21 జన్మల ఆస్తిని తీసుకున్నామని మీకు సత్యయుగములో తెలియదు. మేము 21 జన్మల ఆస్తిని అర్థకల్పము కొరకు తీసుకుంటున్నామని మీకు ఇప్పుడు తెలుసు. 21 తరాలు లేక మొత్తము తరాలన్నిటిలోనూ శరీరము వృద్ధాప్యానికి వచ్చినప్పుడు సమయానుసారము శరీరమును వదుల్తాము. సర్వము ఎలా పాత శరీరాన్ని వదిలి క్రొత్తది తీసుకుంటుందో, అలా పాత్రను అభినయిస్తూ అభినయిస్తూ మన శరీరము పాతదైపోయింది.

మీరు సత్య-సత్యమైన బ్రాహ్మణులు. మిమ్ములను భ్రమరము అని అంటారు. మీరు కీటకాలను మీ సమానము బ్రాహ్మణులుగా చేస్తారు. పురుగులను తీసుకొచ్చి కూర్చొని భూ - భూ చేయండని

మీకు చెప్తారు. భ్రమరము కూడా భూ - భూ చేస్తుంది. అప్పుడు కొన్నింటికి రెక్కలు వస్తాయి, కొన్ని మరణిస్తాయి. ఈ ఉదాహరణలన్నీ ఇప్పటివే. మీరు అల్లారుముద్దు పిల్లలు. పిల్లలను కంటిరత్నాలని (నయనోంకే నూర్) అంటారు. మీరు కంటి రత్నాలని(కంటి పాపలని) తండ్రి చెప్తారు. మిమ్ములను నా వారిగా చేసుకున్నానంటే మీరు కూడా నా వారైనారు కదా! ఇంతటి తండ్రిని ఎంతగా స్తుతి చేస్తే అంత పాపము తొలగిపోతుంది. ఇంకెవ్వరిని తలంపు చేసినా పాపము తొలగిపోదు. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. జీవించి ఉండి దేహభిమానము నుండి మరణించే పురుషార్థము చేయాలి. ఈ పురాతన చెప్పు(శరీరము) పై ఎలాంటి మమకారము ఉండరాదు.
2. సత్యమైన బ్రాహ్మణులుగా అయ్యి పురుగుల వంటి వారిని జ్ఞాన భూ - భూ చేసి వారిని మీ సమానము బ్రాహ్మణులుగా తయారు చేయాలి.

వరదానము :- “ ఆశ వదిలేసినవారిలో కూడా ఆశను ఉత్పన్నం చేసే

సత్యమైన పరోపకారి సంతుష్టమణి భవ ”

త్రికాలదర్శులుగా అయి ప్రతి ఆత్మ యొక్క బలహీనతను పరిశీలించి, వారి బలహీనతలను స్వయంలో ధారణ చేసేందుకు లేక వర్ణించేందుకు బదులు బలహీనతలనే ముళ్ళను కళ్యాణకారి స్వరూపంతో సమాప్తం చేయాలి. స్వయం కూడా సంతుష్టమణి సమానంగా సంతుష్టంగా(తృప్తిగా) ఉండాలి, అంతేకాక అందరినీ సంతుష్టపరచాలి. ఎవరి పట్ల అయితే అందరూ నిరాశ చూపిస్తారో అటువంటి వ్యక్తి లేక అటువంటి స్థితిలో సదా కొరకు ఆశా దీపాన్ని వెలిగించాలి అనగా శక్తిహీనులను శక్తివంతులుగా చేయాలి. ఇటువంటి శ్రేష్ట కర్తవ్యము నడుస్తూ ఉంటే పరోపకారి, సంతుష్టమణి అనే వరదానాలు ప్రాప్తిస్తాయి.

నెగ్లెజ్ట్ :- “ ఏలేక్షా సమయంలో ప్రతిజ్ఞ గుర్తుకొస్తే ప్రత్యక్షత జరుగుతుంది.”